

Azərbaycan Respublikası Prezidentinin 2008-ci il 15 sentyabr tarixli 3043 nömrəli Sərəncamı ilə təsdiq edilmiş "2008-2015-ci illərdə Azərbaycan Respublikasında yoxsulluğun azaldılması və davamlı inkişaf Dövlət Proqramı"nın həyata keçirilməsi üzrə Tədbirlər Planı (2008-2010-cu illər)"nin 3.1.2.5-ci bəndinin icrasının təmin edilməsi məqsədi ilə Azərbaycan Respublikası Təhsil Nazirliyinin Azərbaycan Respublikasının Maliyyə Nazirliyi ilə razılaşdırılmış təklifini nəzərə alaraq Azərbaycan Respublikasının Nazirlər Kabineti

QƏRARA ALIR:

1. Müvafiq ikitərəfli müqavilələr əsasında dövlət xətti ilə Türkiyə Respublikası və Misir Ərəb Respublikasının ali təhsil müəssisələrində Azərbaycan Respublikasından bakalavriat və magistratura səviyyələrində təhsil alan hər bir tələbə üçün 100 ABŞ dolları, doktorantlar üçün 200 ABŞ dolları, Rusiya Federasiyası və Ukraynanın ali təhsil müəssisələrində mütəxəssis hazırlığı, bakalavriat və magistratura səviyyələrində təhsil alan hər bir tələbə, eləcə də ordinatorlar üçün 150 ABŞ dolları, aspirantlar üçün 250 ABŞ dolları, doktorantlar üçün isə 300 ABŞ dolları ekvivalentində büdcə vəsaiti hesabına aylıq təqaüd müəyyən edilsin.

Təqaüdlərin ödənilməsi ilə əlaqədar tələb olunan əlavə xərcləri cari ilin dövlət büdcəsinin mərkəzləşdirilmiş xərclərinin "Təhsil" bölməsində Azərbaycan Respublikasının Təhsil Nazirliyi üzrə nəzərdə tutulmuş vəsait dairəsində maliyyələşdirilsin.

2. "[**Azərbaycan Respublikası Nazirlər Kabinetinin qüvvədən düşmüş bəzi qərarlarının siyahısı**](#)" təsdiq edilsin (əlavə olunur).

3. Bu qərar imzalandığı gündən qüvvəyə minir.

A.Rasi-zadə

Azərbaycan Respublikasının Baş naziri.

Bakı şəhəri, 31 may 2010-cu il.

Nö 101